

ПАЛАЖЭННЕ

аб нагрудным знаку “За заслугі перад
Нацыянальнай акадэміяй навук Беларусі”

1. Нагрудны знак “За заслугі перад Нацыянальнай акадэміяй навук Беларусі” (далей – нагрудны знак) з’яўляецца ўзнагародай Нацыянальнай акадэміі навук Беларусі, прызнаннем заслуг узнагароджанага перад Нацыянальнай акадэміяй навук Беларусі.

2. Нагрудным знакам узнагароджваюцца:

вучоныя і работнікі Нацыянальнай акадэміі навук Беларусі і іншых навуковых арганізацый Рэспублікі Беларусь, кіраўнікі і работнікі іншых арганізацый Рэспублікі Беларусь, якія ўнеслі асабісты ўклад у развіццё Нацыянальнай акадэміі навук Беларусі, за плённую дзейнасць па арганізацыі акадэмічнай навукі Рэспублікі Беларусь, умацаванні навукова-тэхнічнага патэнцыялу і павышэнні эфектыўнасці навуковых даследаванняў, інавацыйнай дзейнасці, укараненне вынікаў навуковых даследаванняў акадэмічных вучоных у практычную дзейнасць і (або) вучэбны працэс;

замежныя грамадзяне, якія аказалі значны ўплыў на ўмацаванне міжнароднага навукова-тэхнічнага супрацоўніцтва, пашырэнне і паглыбленне міжнародных навуковых сувязей арганізацый Нацыянальнай акадэміі навук Беларусі з замежнымі навуковымі і іншымі арганізацыямі;

маладыя вучоныя, якія плённа ўдзельнічаюць у навуковых даследаваннях і навукова-арганізацыйнай дзейнасці.

3. Рашэнне аб узнагароджанні нагрудным знакам прымаецца пастановай Бюро Прэзідыума Нацыянальнай акадэміі навук Беларусі.

4. Хадайніцтвы аб узнагароджанні нагрудным знакам уносяцца:

работнікаў арганізацый Нацыянальнай акадэміі навук Беларусі – аддзяленнямі Нацыянальнай акадэміі навук Беларусі па прадстаўленні замацаваных за імі арганізацый Нацыянальнай акадэміі навук Беларусі;

работнікаў арганізацый Нацыянальнай акадэміі навук Беларусі, не замацаваных за аддзяленнямі Нацыянальнай акадэміі навук Беларусі, – намеснікам Старшыні Прэзідыума Нацыянальнай акадэміі навук Беларусі, які курыруе гэтыя арганізацыі, па прадстаўленні арганізацый Нацыянальнай акадэміі навук Беларусі;

кіраўнікоў і работнікаў структурных падраздзяленняў апарату Нацыянальнай акадэміі навук Беларусі – галоўным вучоным сакратаром Нацыянальнай акадэміі навук Беларусі па ўзгадненні з членамі Бюро Прэзідыума Нацыянальнай акадэміі навук Беларусі, якія курыруюць гэтыя падраздзяленні;

асоб, якія працуюць у арганізацыях іншай ведамаснай падпарадкаванасці, – па прапановах гэтых арганізацый у аддзяленні Нацыянальнай акадэміі навук Беларусі па прыналежнасці да галіны навукі.

5. Арганізацыі, якія вылучылі кандыдатуры на ўзнагароджанне нагрудным знакам, за 15 дзён да магчымай даты ўзнагароджання накіроўваюць у Нацыянальную акадэмію навук Беларусі наступны камплект дакументаў:

суправаджальнае пісьмо па форме згодна з дадаткам 1;

выпіску з пратакола пасяджэння вучонага (навуковага, навукова-тэхнічнага) савета або сходу калектыву работнікаў;

прадстаўленне да ўзнагароджання нагрудным знакам на кожную асобу, якая прадстаўляецца да ўзнагароджання, на беларускай мове па форме згодна з дадаткам 2;

даведку-аб'ектыўку на кожную асобу, якая прадстаўляецца да ўзнагароджання;

копію старонкі 31 пашпарта грамадзяніна Рэспублікі Беларусь або копію ідэнтыфікацыйнай карткі на кожную асобу, якая прадстаўляецца да ўзнагароджання.

6. Праект пастановы Бюро Прэзідыума Нацыянальнай акадэміі навук Беларусі аб узнагароджанні нагрудным знакам рыхтуе структурнае падраздзяленне апарату Нацыянальнай акадэміі навук Беларусі, якое адказвае за прадстаўленне да ўзнагароджання (заахвочвання) дзяржаўнымі і ведамаснымі ўзнагародамі (заахвочваннямі).

7. Работнікам апарату Нацыянальнай акадэміі навук Беларусі, якія ўзнагароджаны нагрудным знакам, выплачваецца грашовае ўзнагароджанне ў памеры пяці базавых ставак (памер базавай стаўкі вызначаецца на дату прыняцця пастановы Бюро Прэзідыума Нацыянальнай акадэміі навук Беларусі аб узнагароджанні нагрудным знакам) за кошт бюджэтных асігнаванняў, прадугледжаных на аплату працы па каштарысе апарату Нацыянальнай акадэміі навук Беларусі.

Работнікам арганізацый Нацыянальнай акадэміі навук Беларусі, якія ўзнагароджаны нагрудным знакам, выплачваецца грашовае ўзнагароджанне ў памеры пяці базавых ставак (памер базавай стаўкі вызначаецца на дату прыняцця пастановы Бюро Прэзідыума Нацыянальнай акадэміі навук Беларусі аб узнагароджанні нагрудным знакам) за кошт сродкаў арганізацый, у якіх яны працуюць.

Пытанні матэрыяльнага заахвочвання іншых асоб вырашаюцца па месцы іх асноўнай працы.

Па рашэнні Бюро Прэзідыума Нацыянальнай акадэміі навук Беларусі грашовае ўзнагароджанне можа быць дапоўнена (заменена) каштоўным падарункам.

8. Асобам, якія ўзнагароджаны нагрудным знакам, выдаецца пасведчанне (Пасведчанне да нагруднага знака “За заслугі перад Нацыянальнай акадэміяй навук Беларусі”), якое афармляецца на беларускай мове і змяшчае прозвішча, імя, імя па бацьку ўзнагароджанага, указанне на дату і нумар пастановы Бюро Прэзідыума Нацыянальнай акадэміі навук Беларусі аб узнагароджанні. У асобных выпадках пры ўручэнні нагруднага знака замежнаму грамадзяніну пасведчанне да нагруднага знака можа афармляцца на замежнай мове.

Пасведчанне да нагруднага знака падпісвае Старшыня Прэзідыума Нацыянальнай акадэміі навук Беларусі або асоба, якая выконвае яго абавязкі.

Пры згубе пасведчання да нагруднага знака можа быць выдадзены яго дублікат на падставе заявы ўзнагароджанага.

9. Паўторнае ўзнагароджанне нагрудным знакам не дапускаецца. Пры згубе нагруднага знака дублікат не выдаецца.

10. Уручэнне нагруднага знака праводзіцца ва ўрачыстых абставінах Старшынёй Прэзідыума Нацыянальнай акадэміі навук Беларусі або па яго даручэнні намеснікам Старшыні Прэзідыума, галоўным вучоным сакратаром, акадэмікам-сакратаром, іншым членам Прэзідыума Нацыянальнай акадэміі навук Беларусі.

11. Запіс аб узнагароджанні нагрудным знакам уносіцца ў працоўную кніжку работніка.

12. Персанальны ўлік асоб, якія ўзнагароджаны нагрудным знакам, ажыццяўляецца структурным падраздзяленнем апарату Нацыянальнай акадэміі навук Беларусі, якое адказвае за прадстаўленне да ўзнагароджання (заахвочвання) дзяржаўнымі і ведамаснымі ўзнагародамі (заахвочваннямі).

Дадатак 1
да Палажэння аб нагрудным
знаку “За заслугі перад
Нацыянальнай акадэміяй
навук Беларусі”

Суправаджальнае пісьмо (узор)

“ _____ ” _____ 20__ г.

Бюро Прэзідыума
Нацыянальнай акадэміі
навук Беларусі

Аб прадстаўленні Івановай І.І.
да ўзнагароджання нагрудным
знакам “За заслугі перад
Нацыянальнай акадэміяй навук
Беларусі”

На пасяджэнні вучонага савета дзяржаўнай навуковай установы
“Інстытут _____ Нацыянальнай акадэміі навук Беларусі” (пратакол
ад _____ 20__ г. № ___) кандыдатура Івановай І.І. вылучана
для прадстаўлення да ўзнагароджання нагрудным знакам “За заслугі перад
Нацыянальнай акадэміяй навук Беларусі” за распрацоўку і вытворчае
асваенне комплексу высокаэфектыўных тэхналогій вырабу харчовых
дабавак новых структур, якія забяспечваюць канкурэнтаздольнасць
айчыннай сельскагаспадарчай прадукцыі шырокага спектра прызначэння.

Дадатак: 1. Выпіска з пратакола пасяджэння _____ на 1 с. у 1 экз.
2. Прадстаўленне на 2 с. у 1 экз.
3. Даведка-аб’ектыўка на 1 с. у 1 экз.
4. Копія старонкі 31 пашпарта на 1 с. у 1 экз.

Дырэктар ДНУ “Інстытут _____
Нацыянальнай акадэміі навук Беларусі”

В.В.Васільеў

Дадатак 2
да Палажэння аб нагрудным
знаку “За заслугі перад
Нацыянальнай акадэміяй
навук Беларусі”

Форма

ПРАДСТАЎЛЕННЕ
да ўзнагароджання нагрудным знакам “За заслугі перад
Нацыянальнай акадэміяй навук Беларусі”

1. Прозвішча, імя, імя па бацьку (у адпаведнасці з пашпартам)

2. Пасада, месца працы, службы (назва арганізацыі адпаведна зарэгістраванаму статусу) _____

3. Вучоная ступень, вучонае званне _____

4. Асаблівыя заслугі, за якія прадстаўляецца да ўзнагароды (кароткая фармуліроўка): за распрацоўку і ўкараненне ў вытворчасць высокаэфектыўных тэхналогій стварэння новых кампазіцыйных матэрыялаў, плённую навуковую і навукова-арганізацыйную дзейнасць

5. Інфармацыя аб асабістых дасягненнях _____

Кіраўнік арганізацыі _____
(подпіс, ініцыялы, прозвішча)

“ ____ ” _____ 20 ____ г.